

# فکر اقبال اور تہذیبی مباحث

## استفسارات

ڈاکٹر طاہر حمید تنولی

### استفسار

السلام علیکم!

- گزارش ہے کہ میں تہذیبی تصادم کے معاصر نظریات پر فکر اقبال کی روشنی میں تحقیقی کام کر رہی ہوں۔ آپ درج ذیل سوالات کے ضمن میں راہنمائی عنایت فرمائیں:
- ۱- کیا معاصر تہذیبی تصادم اکیسویں صدی میں عالمی امن کی راہ میں رکاوٹ بن رہا ہے؟
  - ۲- ما بعد ۱۱ ستمبر کی عالمی تہذیبی صورت حال میں مغرب اور مسلم دنیا کے تعلقات تصادم پر مبنی رہے ہیں یا یا ہم معاونت اور بقاۓ باہمی پر؟

- ۳- ۱۱ ستمبر کا واقعہ مغرب میں اسلام فوپیا کے رہجان میں کیونکر فروغ کا باعث ہوا ہے؟
- ۴- کیا اکیسویں صدی میں بھی افکار اقبال کی معنویت مسلم ہے؟ اور معاصر عالمی تہذیبی تناوُ اور آویزش کی صورت حال میں علامہ اقبال کی فکر کیا کردار ادا کر سکتی ہے؟
- ۵- کیا اکیسویں صدی کے تہذیبی تصادم کے بیانے میں افکار اقبال کے تناظر میں قیام امن اور تعاون باہمی کی خاطر کوئی ایسا عالمی سماجی نظام تشكیل دینا ممکن ہے جو تہذیبیوں کے مابین آویزش کا خاتمه کر کے کرہ ارض کو تمام انسانوں کے لیے یکساں جائے امن بنانے میں مددگار ثابت ہو سکے؟

جو پیر یہ حسن

پی ایچ ڈی سکالر، شعبہ اسلامی فکر و تہذیب  
یوائیم ٹی - لاہور

## جواب سوال ۱:

دور جدید میں عالمی سطح پر اقوام عالم کے باہمی تعلقات اور عالمی امن کو جس نظریے نے سب سے زیادہ متاثر کیا ہے وہ معاصر تہذیبی تصادم کا نظریہ ہے۔ سیموئل ہنٹن گٹن نے اس نظریے کی اساس ایسے مباحث اور اصولوں پر رکھی ہے جن کا نتیجہ اقوام عالم کی تفریق اور باہمی نکاش کی صورت میں سامنے آیا ہے۔ نہ صرف اپنی معروف کتاب *The Clash of Civilizations and the Remaking of New World Order* میں بلکہ بعد کی تصانیف میں بھی سیموئیل ہنٹن نے اپنے اسی طرح کے نظریات کو میر دلائل اور اعداد و شمار کے ساتھ محکم کر کے پیش کیا ہے۔ مثلاً سیموئیل ہنٹن کی آخری کتاب *Who are We? the Challenges to the Nations of America* میں شائع ہوئی۔ اس کتاب میں جب ہنٹن نے امریکہ کی قومی شناخت کے مفہوم پر گفتگو کی تو اس نے بڑے پیانے پر ترک وطن کر کے امریکہ آنے والے لوگوں کو امریکی سوسائٹی کے لیے درپیش ثقافتی خطرات بنا کر پیش کیا۔ ان خطرات کے باعث ہنٹن نے یہ پیش گوئی کی کہ امریکہ کے لوگ مستقبل میں دو حصوں، دو ثقافتوں یا دو زبانوں میں تقسیم ہو جائیں گے۔

سرد جنگ کے بعد کے حالات میں دنیا کی عالمی سیاست اور اقوام عالم کے باہمی تعلقات کی توضیح و تشریح کے لیے مفکرین نے کئی نظریات پیش کیے۔ بعض کے مطابق دنیا کی عالمی سیاست غیر مستحکم، کثیر قطبی رقبتوں اور باہمی تنازعات سے عبارت ہو گی جبکہ بعض کے نزدیک اب ریاستی طاقت مسلسل کمزور ہوتی جائے گی جس کے نتیجے میں دنیا میں لا قانونیت اور عمومی سماجی انحطاط کے ایک نئے دور کا آغاز ہو گا۔

سیموئیل ہنٹن نے اپنی کتاب *The Clash of Civilizations and the Remaking of New World Order* میں ان دونوں نظریات کا تجزیہ پیش کیا۔ سرد جنگ کی دہائیوں کے دوران میں الاقوامی تعلقات کے بارے میں اس کی روشن انتہائی تنگ نظر اور مقابلتاً جمودی نوعیت کی تھی۔ ہنٹن نے میں الاقوامی سیاست میں روایتی طرز فکر سے مختلف راستہ اختیار کیا اور عالمی تعلقات اور اقوام عالم کی تاریخ، حال اور مستقبل کے امکانات کو موضوع بناتے ہوئے کئی ایسے زاویوں اور جہات کی طرف اشارہ کیا جو اس سے پہلے اس انداز سے زیر بحث نہیں لائی گئی تھیں۔ مثلاً ہنٹن نے لکھا کہ سرد جنگ کی بعد کی دنیا میں بنیادی اور اصولی سیاسی تقسیم کا مرکز مسائل پیدا کرنے والی اقوام عالم کی وہ مختلف سرحدیں ہوں گی جو تہذیبوں کو ایک دوسرے سے الگ کرتی ہیں یعنی اب نظریہ یا قومی شناخت کے بجائے، کلچر، ثقافت، دوست اور دشمن کی

تمیز، تعین، انتخاب یا استرداد کی بنیاد اور معیار قرار پائے گا۔<sup>۳</sup>

اگرچہ عالمی سیاست کے مرکزی کردار ریاستیں ہی ہوں گی لیکن ریاستوں کے درمیان اتحاد کی بنیاد تہذیبی رویے طے کریں گے۔ ایسے ممالک جن میں ایک جیسی ثقافتی اقدار اور وابستگیاں ہوں گی ان میں اتحاد کے نتیجے میں تہذیبی سرحدوں پر تنازعات پیدا ہو سکیں گے۔ اور وہ سرحد یہ جہاں تہذیبیں ایک دوسرے کے ساتھ ملتی ہوں گی وہاں پر موجود اختلافات پر نئے بین الاقوامی عمل، جسے ہمنگشن نے Kin Country Rallying کہا ہے، کے نتیجے میں دنیا کو نئے خطرات کا سامنا ہو گا۔ یعنی ریاستیں بدستور عالمی سیاست میں اہم کردار ادا کرتی رہیں گی لیکن تہذیبیں بین الاقوامی سیاست کے تجزیہ کی بنیادی اور اصولی اکائی ہوں گی اور جب بھی ریاستیں بین الاقوامی تعلقات میں کوئی کردار ادا کریں گی تو وہ کردار ان کے باہمی تہذیبی اشتراک و اختلاف کی بنیاد پر طے پا رہا ہو گا۔<sup>۴</sup>

ہمنگشن کے مطابق مغرب کے لفڑا اور سیاسی غلبے نے دنیا کے دوسرے حصوں اور غیر مغربی ثقافتوں میں مغرب کے حوالے سے دوری اور باہمی خود وابستگی کی کیفیت پیدا کر دی ہے۔ اس کا نتیجہ یہ نکلے گا کہ مغرب کی مقابلگاہ کمزور ہوتی ہوئی معاشی اور آبادیاتی طاقت مغرب کی حلیف تہذیبی نمائندہ ریاستوں کی طرف سے مغربی قبضے اور غلبے کے لیے سیاسی چیلنج کے طور پر سامنے آئے گی۔<sup>۵</sup>

ہمنگشن نے ان حالات میں مغربی معاشروں کو متنبہ کیا کہ وہ خارجی چیلنجوں سے عہدہ برآ ہونے کے لیے جو اس کی اساسی اقدار اور مفادات کو درپیش ہیں اپنی تہذیب کو تمد کرنے کی کوشش کرے۔ اس کے ساتھ ساتھ مغرب کو اپنے آفاتی ہونے کے تصورات اور اپنی تہذیب و کلچر دوسرے معاشروں کو منتقل کرنے کے عمل پر، جس سے مغرب کے نمونے پر یہ معاشرے بھی ڈھلن جائیں، ہمتا روش اختیار کرنی ہو گی تاکہ غیر مغربی معاشروں کی طرف سے انہیں غیر معمولی ر عمل کا سامنے نہ کرنا پڑے۔ مغرب کو ان ممالک اور معاشروں میں جو مغربی مفادات کے لیے واضح خطرہ نہیں ہیں مداخلت اور تنازعات سے پرہیز کرنا چاہیے۔ مستقبل میں امن کا قیام باہمی حریف تہذیبوں کی نمائندہ ریاستوں کے درمیان طاقت کے توازن پر منحصر ہے۔<sup>۶</sup>

بہت سے مفکرین کے نزدیک مابعد سرد جنگ کی دنیا کی صورتگری کرنے والی مختلف قوتیں اور رہنمائی دنیا کو ثابت طریقے سے آگے بڑھا رہے ہیں۔ ان میں ترقی پذیر دنیا کے کچھ حصوں میں تیز رفتار معاشی جدیدیت، بین الاقوامی احصار باہمی یا عالمگیریت میں اضافہ اور جمہوری سیاسی اداروں کا فروع شامل ہیں۔ لئے مفکرین کے نزدیک یہ تینوں رہنمائیات عالمی سطح پر اچھے مستقبل کے غماض ہیں جس میں

امن، خوشحالی اور باہمی تعاون فروغ پذیر ہوں گے۔ جدیدیت اور عالمگیریت دونوں معماشی بہبود میں اضافہ کرتے ہیں اور ایک محفوظ اور پامن دنیا کی تشکیل کی راہ ہموار کرتے ہیں۔ بلکہ عالمگیریت مختلف تہذیبوں میں ارتباط کے امکانات بھی پیدا کرتی ہے:

Globalization is now progressively blurring characteristic between different civilizations. It is globalization which selects various characteristics of civilizations making them a sort of symbiosis.<sup>7</sup>

بڑھتی ہوئی تجارت اور سرمایہ کاری کا باہمی فروغ ریاستوں کے رویوں میں امن افسوسات مرتب کرتے ہیں۔ تصورات، افکار اور اطلاعات کے فروغ سے لوگوں میں باہمی افہام و تفہیم بڑھتی ہے۔ اس سے اقدار اور مفادات میں ارتکازیت پیدا ہوتی ہے۔ جمہوریت کے فروغ سے توسعہ پسندانہ اور بے ہنجام خارجہ پالیسیوں کی راہ میں رکاوٹ پیدا ہوتی ہے اور ایسے مختلف معاشروں میں باہمی اعتبار بڑھتا ہے جو ایک جیسے سیاسی اصولوں پر فروغ پذیر ہو رہے ہوں۔ لیکن ہمنکشن کا مخصوص نظریہ ان دلائل کے بالکل برکش مناج اخذ کرتا ہے۔ ہمنکشن کے نزدیک جدیدیت، عالمگیریت اور جمہوریت کا عمل امن اور تعاون کو فروغ دینے کی بجائے تہذیبی کشمکش کی بنیاد رکھتا ہے۔ ہمنکشن کے مطابق جدیدیت اور مغربیت و مختلف حقائق ہیں۔ کوئی معاشرہ اپنی بنیادی اقدار کو بدلتے بغیر بھی جدید ہو سلتا ہے۔ بلاشبہ تیسری دنیا کی جدیدیت مغرب مخالف یا مغرب دشمنی کی اساس کے ساتھ آگے بڑھ رہی ہے۔ جدیدیت کے عمل سے وسائل میں اضافہ ہوتا ہے اور پھر یہ ایک ایسے سیاسی ایجاد کی تکمیل میں خرچ ہوتے ہیں جو مغرب مخالف ہوتے ہیں۔<sup>8</sup>

ہمنکشن کے مطابق جب ریاستیں ایک دوسرے پر انحصار کرتی ہیں تو ان کے باہمی انحصار کے بڑھنے سے ان میں مرکزیت یا تعلقات کی قربت نہیں پیدا ہوتی بلکہ اس کے بجائے ان کے درمیان اختلافات مزید نمایاں ہوتے ہیں۔ اور جب اس طرح کے باقاعدہ روابط پیدا ہوں گے تو مختلف اقوام ایک دوسرے کی متناسب اقدار سے آگاہ ہوں گی جس سے ان میں تصادم اور تنازع کا پیدا ہونا لقینی عمل ہے۔ الہزاریاستوں کا ایک دوسرے پر انحصار کرنا مزاحمت اور نفرت کو فروغ دے گا خصوصاً اس وقت جب کسی ایک معاشرے کی اقدار کسی دوسرے معاشرے میں نفوذ کر رہی ہوں جن کے لیے وہ اقدار ناموافق اور ناقابل قبول ہوں۔ اسی وجہ سے ایک دوسرے پر انحصار کرنے سے ریاستیں اپنے سیاسی اور اقتصادی تعلقات کو نیارخ دیں گی اور جہاں ممکن ہو گا یہ تعلقات ان ریاستوں کے ساتھ قائم ہوں گے جن کے ساتھ بنیادی ثقافتی اقدار مشترک ہیں اور آنے والے سالوں میں معماشی انحصار باہمی ایسی تہذیبوں میں ہی قائم ہو سکے گا جبکہ میں التہذیبی تبادلہ وقت گزرنے کے ساتھ ساتھ سطحی ہوتا چلا جائے گا اور مختلف اقوام عالم کے درمیان تہذیبی اختلاف

کے باعثِ رد عمل کے روپوں اور ایک دوسرے کے مابین اقدار پر بینی کشمکش پیدا ہونے کے نتیجے میں میں تہذیبی تبادلے کے امکانات وقت گزرنے کے ساتھ ساتھ کم ہوتے چلے جائیں گے۔<sup>۱</sup>

علمی سطح پر جمہوریت کے اثرات کیا ہوں گے اور جمہوری روپوں کے فروغ پذیر ہونے سے دنیا کی مختلف اقوام کس طرح متاثر ہوں گی اس حوالے سے بھی ہمنگشن کا نقطہ نظر مغربی اور غیر مغربی دنیا کے لیے بالکل مختلف ہے۔ ہمنگشن کے نزدیک جمہوریت کے ساتھ مشترکہ وابستگی کے نتیجے میں مغربی ممالک میں تو باہمی دوستانہ تعلقات فروغ پذیر ہوں گے لیکن غیر مغربی ممالک میں جمہوریت کے فروغ سے مذہبی بنیاد پر مسلم یا مقامی ثقافتوں کے لیے اقتدار تک پہنچنے کے راستے کھل جائیں گے۔ یہ گویا ایسی اقدار کی پیروکار ہوتی ہیں جو مغربی جمہوری معاشروں کی اقدار سے بالکل مختلف ہیں۔ لہذا بعد میں ایسے لوگ اقتدار میں آکر ایسی خارجہ پالیساں اختیار کرتے ہیں جس کے نتیجے میں مغرب کے ساتھ تنازعے پیدا ہونے لگتے ہیں۔<sup>۲</sup>

یعنی جدیدیت اور جمہوریت جیسے جدید تصورات جن کو مغربی دنیا کے کئی مفکرین میں الاقوامی ہم آہنگی کی بنیاد سمجھتے ہیں ہمنگشن انہیں بھی میں الاقوامی تنازعات اور اخراجات کا سبب اور سرچشمہ قرار دیتا ہے۔<sup>۳</sup>

میں الاقوامی سطح پر پیدا ہونے والا ہر وہ روپیہ جو اس کے نزدیک مغرب مخالف ہے ہمنگشن اسے رد کرنا لازمی سمجھتا ہے۔ مثلاً ہمنگشن اسلامی دنیا کی بڑھتی ہوئی آبادی کو قوت کا سرچشمہ بھی قرار دیتا ہے لیکن اس کے ساتھ ہی وہ اسے مسلم دنیا کی کمزوری کی بنیاد بھی بتاتا ہے۔ اس کے نزدیک اسلامی دنیا کی امیر ترین ریاستیں جو تیل کی بڑی برآمد کندگان ہیں انہیں بھی جب سے تیل کی قیمتیں گرنا شروع ہوئیں برآمدی روپیہ میں کسی کا سامنا ہے۔ <sup>۴</sup> لٹھجی جنگ کے دوران اسلامی دنیا حتیٰ کہ عراق پر بھی مغرب کی وسیع فوجی برتری سپا منے آئی جہاں عراق امریکہ اور اس کے اتحادی قوتوں کے سامنے معمولی سی مزاحمت بھی نہ کرسکا۔ اگرچہ ہمنگشن یہ بات کہنے میں تو درست ہے کہ مغرب حالیہ سالوں کے دوران اکثر و پیشتر اسلامی دنیا کے کئی حصوں میں تنازعات میں الجھار ہا ہے لیکن وہ اس حقیقت کو نظر انداز کر دیتا ہے کہ ان تنازعوں میں مغرب کے اسلامی حریف نہیں بلکہ خود مغرب ہی غالب رہا ہے۔ ہمنگشن کی منفی سوچ اور نقطہ نظر کا اندازہ اس کی کتاب کے خاتمے سے ہوتا ہے جہاں وہ عالمگیر جنگ کی پیغمبرانہ انداز میں پیش گوئی کرتا ہے اور یہ کہتا ہے کہ یہ جنگ ایسی ریاستوں کے درمیان ہوگی جو تہذیبی سطح پر ایک دوسرے کے مقابلے میں ہیں۔ جیران کن حد تک یہ خوفناک جنگ ان رخنہ سرحدوں پر ہی شروع ہوگی جن کی نشاندہی ہمنگشن نے مختلف تہذیبوں کے درمیان کی ہے بلکہ اس جنگ کا آغاز چین اور ویتنام کے درمیان ہو گا جو ایک ہی تہذیب کے حامل ہیں اور یہ تنازعہ جنوبی چین کے سمندر پر کثروں کے لیے شروع ہو گا۔ یعنی ہمنگشن یہ نظریہ بیان کرتے ہوئے اختتم

پر اپنے بنیادی نقطہ نظر سے بھی ہٹ جاتا ہے کہ مستقبل میں پیدا ہونے والے عالمی تنازعے کو کسی تہذیبی اساس کے بجائے معاشری مفادات کی اساس پر پیش کر کے آگے بڑھاتا ہے۔<sup>۱۱</sup>

ہمنگٹن کے مندرجہ بالا نظریات اور تصورات نے سرد جنگ کے بعد کی دنیا میں مایوسی اور فرستہ ریشن کو جنم دیا جس کا بڑا ثبوت یہ ہے کہ دنیا آج بھی باہمی تنازعات میں الجھی ہوئی ہے۔ ہمنگٹن کا تہذیبی تصادم کا نظریہ جو ہم مخالف اور غیر موافق تہذیبیوں کے درمیان ہو گا ایک احساس عدم تحفظ پیدا کرتا ہے جو اس وقت پوری مغربی دنیا پر چھایا ہوا ہے۔ تبدیلی کا وہ دور جس سے اب دنیا گزر رہی ہے اکثر ویژتھر غیر یقینیت اور مایوسی کو جنم دیتا ہے۔ لہذا ایسے دور میں مایوسی اور قوتیت کی باتیں کرنے والے مفکرین کو فوراً قبول عام مل جاتا ہے۔ تاہم موجودہ عالمی دنیا میں مختلف کار فرما عوامل مثلاً جدیدیت، ایک دوسرے پر انحصار باہمی اور جمہوریت کے رجحانات کو فروغ دے کر اس قوطی مظہرانے کو بدلا جاسکتا ہے۔ تاہم معاملات کی تفصیل اور ابلاغ کے حوالے سے انداز فہم اور انداز نظر بنیادی اہمیت رکھتا ہے۔ اگر پالیسی ساز اور عوام اپنی توقعات اور لائق عمل کا انحصار ہمنگٹن کے قوطی، مایوس کن اور تنازعات افزای نظریات پر رکھیں گے تو مستقبل میں ثابت تغیر کے امکانات بہت کم ہیں۔ تاہم سماجی دانشوروں کے لیے یہ ایک امتحان ہے کہ وہ ذمہ داری کے ساتھ حقائق کا ایسے انداز سے تجزیہ کریں جس سے ایک پر امن دنیا کی تشكیل ممکن ہو سکے۔

یہاں اس نکتے کی طرف اشارہ کرنا بھی ضروری ہے کہ معاصر تہذیبی تصادم کا نظریہ صرف سیاسی یا معاشری عوامل کی ہی بنیاد پر فروغ پذیر نہیں ہوا بلکہ اس نظریے کے پیچے ایک طویل علمی، فکری اور تہذیبی پس منظر موجود ہے جس کا واضح اشارہ ہمیں ایڈورڈ سعید کی تحریروں میں ملتا ہے۔ استشراق کی روایت پر تقدید کے حوالے سے سعید کا نام حوالے کی حیثیت رکھتا ہے۔ اس کے مطابق استشراق ان غلط اور جھوٹے تصورات کا نام ہے جو مشرق کے بارے میں مغربی رویے میں چھپے ہوئے ہیں۔ اپنی کتاب Orientalism میں ایڈورڈ سعید نے دعویٰ کیا کہ مغرب میں عرب اسلامی دنیا اور ان کے لکھر کے بارے میں مرکزیت کا حامل تعصب پایا جاتا ہے۔ جس کا بنیادی مقصد مغرب کو مشرق پر فاقہ ثابت کرنا ہے چاہے اس کے حقائق کتنے ہی مسخ کرنے پڑیں۔ اس کے مطابق ایشیا اور قرون وسطی کے بارے میں مغربی لکھر میں ایک طویل اور جھوٹے افسانوی تصورات پر مبنی روایت نے یورپ اور امریکہ کی نوازدیاتی اور سامراجی سرگرمیوں کے لیے جواز فراہم کیا۔ ۱۹۸۰ء میں ایڈورڈ سعید نے اس حوالے سے مغرب کے پسمندہ اور ناکمل فہم کو سخت تقدید کا نشانہ بنایا اس نے کہا جہاں تک امریکہ کا تعلق ہے یہ کہنا بہت ہی غلط بیانی کے مترادف ہو گا کہ مسلمان اور عرب صرف تیل بیچنے والے لوگ یا چھپے ہوئے دہشت گرد ہیں۔ بلکہ اب تو عرب مسلم زندگی کی تفصیلات

سے امریکہ اور برطانیہ کے ایسے لوگ بھی آگاہ ہونے لگے ہیں جن کا پیشہ ہی عرب دنیا کے بارے میں دنیا کو غلط اطلاعات فراہم کرنا ہے۔ مغرب میں اسلامی دنیا کے بارے میں ایسی ظالماں اور منج شدہ تصویر کشی کا ایک ایسا سلسلہ ملتا ہے جو عالم اسلام کو دوسرا کی عسکری یلغار کے لیے موزوں بنائے پیش کرتا ہے۔ ایڈورڈ سعید کے مطابق مشرق کے بارے میں لکھی جانے والی مغربی تحریریں مشرق کو عقل دشمن، کمزور اور تانیث شدہ جنس کے طور پر پیش کرتی ہیں جس کے مقابلے میں مغرب صاحب عقل، صاحب داش، مضبوط اور رجولیت کا حامل ہے۔ یہ وہ تضاد ہے جو مشرق اور مغرب کے درمیان درکار فرق سے پیدا ہوتا ہے۔ ۱۹۷۸ء میں جب یہ کتاب پہلی دفعہ شائع ہوئی تو دنیا میں اوپیک کے بھر جان کی یادیں تازیں تھیں۔ ایڈورڈ سعید نے اسے دلیل کے طور پر بیان کیا کہ یہ روایہ اب بھی مغربی میڈیا اور اہل علم میں عام ہے۔ Orientalism میں اس نے اپناندیوی نظریہ بیان کرنے کے بعد اس کی تائید میں مغربی کتب سے اس کی بہت سی مثالیں بھی فراہم کی ہیں۔<sup>۱۵</sup>

یعنی یہ ایک مثال ہے جو ایڈورڈ سعید کے حوالے سے یہاں پیش کی گئی ہے کہ علمی اور تہذیبی تفہیم کی سطح پر شعوری کوشش سے مشرق اور مغرب کے درمیان یہ بعد اور دوری پیدا کی گئی۔

## سوال نمبر ۲

نائن الیون کے بعد کے واقعات کو عالمی تہذیبی تناظر میں مشرق اور مغرب، یعنی مسلم دنیا اور مغرب کے درمیان تعلقات کو باہمی معاونت اور بقاء باہمی پر منی قرار نہیں دیا جاسکتا۔ کیونکہ نائن الیون کے بعد عالمی سطح پر جس طرح کے تصادم اور باہمی جنگ و جدل کی فضار ہی ہے اس سے عالمی بقاء باہمی کی نضا استوار کرنے میں کوئی پیش رفت نہیں ہو سکی۔ نائن الیون کے بعد کے حالات نے دنیا کو بدلتے میں اہم کردار ادا کیا۔ کیونکہ اطلاعات کے بہاؤ (Information Superhighway) میں نائن الیون کے زیر اثر جو معلومات دنیا بھر میں پھیلیں ان سے بقاء باہمی کی فضاستوار نہیں ہو سکتی تھی۔<sup>۱۶</sup> حالانکہ ضرورت اس امر کی تھی کہ نائن الیون کے بعد پیش آنے والی صورت حال کا سنجیدہ عالمی سطح پر تجزیہ کیا جاتا اور ان عوامل کا سد باب کیا جاتا جو مشرق اور مغرب کے درمیان آؤزیں یا بعد اور دوری کا سبب بن رہے ہیں۔ لیکن اس طرح کی کوئی سنجیدہ کوشش کی بجائے باہمی تصادم پر منی فضاضیدا ہو گئی۔ جن کا نتیجہ یہ تکاکہ اس وقت دنیا ایک خلفشار کی نضا کا شکار ہے۔<sup>۱۷</sup> کیونکہ تاریخی پس منظر اس امر کی توثیق کرتا ہے کہ مغرب میں عالمی سطح پر معاونت اور بقاء باہمی کو اصول بنا کر آگے بڑھنے کی بجائے مشرق اور دیگر ممالک پر تفوّق کو اصول بنایا گیا۔<sup>۱۸</sup>

## سوال نمبر ۳

نائن الیون کے واقعہ کے بعد مغرب میں اسلام فوبیا کے رجحان کو تقویت ملی۔ کیونکہ مغرب کے نائن الیون کے واقعہ سے یہ تاثر پیدا ہوا کہ اسلامی دنیا کی طرف سے مغرب کے خلاف کوئی سازش کی جا رہی ہے۔ یہی وجہ ہے کہ ۲۰۰۱ء کے حملے کے بعد ۲۰ نومبر ۲۰۰۱ء کو امریکہ کے چینہ چالیس سکالرز نے اپنے سخنطلوں کے ساتھ امریکی حکومت کو خط لکھا کہ عراق کے خلاف جدوجہد کی جائے اور عرب اتنی اپوزیشن کو ہر طرح کی عسکری اور مالی مدد فراہم کی جائے۔ ان اہل دانش میں سرفہrst فرانس فو کو یاما ہے۔ مغربی دنیا میں اسلام فوبیا کے رجحان پیدا ہونے اور اس کے خلاف مغربی اہل دانش کے مکانہ ر عمل کی صورت حال کی عکاسی فرانس فو کو یاما کی نیویارک ٹائمز میگزین کی ۱۹ فروری ۲۰۰۶ء کی اشاعت میں تحریر سے ہوتا ہے جس میں اس نے لکھا:

War is the wrong metaphor for the broader struggle since wars are fought at the full intensity and have clear beginnings and have endings. Meeting with the jihadist challenge is more of a long twilight struggle whose core is not military campaign but a political contest for the hearts and minds of ordinary Muslims around the world.

## سوال نمبر ۴

۲۱ ویں صدی میں انکار اقبال کی معنویت مسلم ہے۔ ایک ایسے عالمی نظام کی تشکیل جس میں معاصر عالمی تہذیبی تناوار آور آوریش کم ہو اور مسلم اور مغرب دنیا کے تعلقات بہتر ہوں، فکر اقبال بنیادی کردار ادا کر سکتی ہے۔ علامہ اقبال نے اسی حوالے سے لکھا ہے کہ ہمارے نظام کے بنیادی اصولوں یا اس کے ڈھانچے میں کوئی ایسی چیز نہیں ہے جو ہمارے لیے اجتماعی سطح پر کسی جمودی رویے کا جواز فراہم کر سکے۔ بلکہ مسلم دنیا کو معاصر چیلنجز کو پیش نظر رکھتے ہوئے گھری فکر اور تازہ تجربے سے لیس ہو کر جرات مندانہ انداز سے عالمی سطح پر تشکیل جدید کے کام کو آگے بڑھانا چاہیے۔ تاہم تشکیل جدید کا زندگی کے موجودہ حالات کے مطابق ہونا ایک بہت ہی سمجھیدہ معاملہ ہے۔

علامہ اقبال نے لکھا کہ اس کے لیے انسانیت کو ان تین چیزوں کی ضرورت ہے۔ کائنات کی روحانی تعبیر، فرد کی روحانی نجات کا راستہ اور منہج اور ایسے عالمگیر نوعیت کے روحانی اصول جو روحانی بنیادوں پر انسانی معاشرے کی نشوونما کر سکیں۔ حقیقت یہ ہے کہ جدید یورپ نے اپنی لیے جو نظام تشکیل کر رکھے ہیں ان کی بنیاد عقل محس پر ہے مگر عقل محس پر مبنی کوئی بھی نظام اس قابل نہیں ہوتا کہ وہ کسی عظیم مقصد کے لیے

حقیقی اور زندہ لگن پیدا کر سکے۔ وہ حقیقی لگن ذاتی احساسات سے ہی حاصل ہو سکتی ہے۔ یہی وجہ ہے کہ خالص فکر نے انسان کو بہت کم متاثر کیا ہے لیکن مذہب نے انسانوں کو ہمیشہ زندگی کی طرف اٹھایا ہے۔ یورپ کی مثالیت پسندی اس کے لیے کبھی زندہ عنصر نہیں بن سکتی جس کے نتیجے میں ان کی بگڑی ہوئی خود غرضی ایک دوسرے کو برداشت نہ کرنے والی ان جمہوریوں کی صورت میں اپنا اظہار کر رہی ہے جس کا واحد مقصد امیر کے فوائد کے لیے غریب کا استعمال ہے۔ اس امر کی تائید یورپ کے اہل علم بھی کرتے ہیں کہ یورپی معاشرے میں ہونے والی ترقی کا مزاج اس امر کا ثبوت ہے کہ تمام علمی اور سائنسی ترقی کو مادی ترقع کے لیے استعمال کیا گیا اور اس کے روحاںی اور اخلاقی پہلو کو مکملیا نظر انداز کر دیا گیا۔

Science seemed independent from ethical and moral discourse. Many shared the perception that science and morality are independent.<sup>19</sup>

علامہ کے نزدیک آج کا یورپ انسان کی اخلاقی ترقی کی راہ میں سب سے بڑی رکاوٹ ہے۔ اس کے بر عکس ایک مسلمان وحی کی بنیاد پر ایسے کئی تصورات رکھتا ہے جو زندگی کی گہرائیوں میں کارفرما ہیں اور اپنی بظاہر خارجیت کو داخلیت میں بدل سکتے ہیں۔ اس کے لیے زندگی کی روحانی اساس ایمان کا معاملہ ہے جس کی خاطر ایک عام آدمی بھی اپنی جان تک قربان کر سکتا ہے۔ اسلام کے اس بنیادی نظریے کی رو سے ایک عام انسان کے لیے کسی نئی وحی کی جیبت باقی نہیں رہی۔ مسلم دنیا کو روحانیت کے اعتبار سے دنیا کی سب سے آزاد اور نجات یافتہ قوم ہونا چاہیے۔ قرون اول کے وہ مسلمان جنہوں نے قبل از اسلام ایشیا کی روحانی غلامی سے نجات حاصل کی تھی انہیں ایسے حالات درپیش نہیں تھے کہ وہ اس بنیادی نظریے یعنی اسلام کے تصویر عقیدہ ختم نبوت کی معنویت اور اہمیت کو جان سکتے۔ آج کے مسلمانوں کو چاہیے کہ اپنی اس اہمیت کو سمجھیں اور بنیادی اصولوں کی روشنی میں اپنی زندگی کی از سر نو تکمیل کریں اور اسلام کے اس مقصد کو حاصل کریں اس کی تفصیلات اب تک ہم پر پوری واضح نہیں ہیں لیکن دنیا کو اس منزل کی ضرورت ہے جسے ہم روحانی جمہوریت کا نام دے سکتے ہیں۔<sup>۲۰</sup>

#### سوال نمبر ۵

اکیسویں صدی کے تہذیبی تصادم کے بیانیے میں افکار اقبال کے تناظر میں قیام امن اور تعاون باہمی کے لیے ایسا عالمی سماجی نظام تکمیل دیا جانا جو تہذیبوں کے ما بین آؤیزش کا خاتمه کر کے کرہ ارض کو تمام انسانوں کے لیے یکساں جائے عمل بنانے میں مددگار ثابت ہو سکے کچھ ایسے بنیادی تقاضوں کو پورا کرنے پر مبنی ہے جن کے بغیر تہذیبی تصادم کو تہذیبی بقاء باہمی میں نہیں بدلا جاسکتا۔ ان میں بنیادی تقاضے اقوام

عالم کے درمیان برابری کی سطح پر تعلقات، رواداری، اقوام کے تشخص کا احترام، بانیان مذہب اور مذہبی شعائر کا احترام، جمعیت آدم، کائنات کی روحانی تعبیر اور عالمی انسانی معاشرے کا قیام ہیں۔ کیونکہ ان تقاضوں کو پورا کیے بغیر کوئی بھی سماجی، معاشرتی یا ثقافتی ترقی انسانی تقاضوں بلکہ آویزش اور عدم ہم آہنگی کو فروغ دے گی۔<sup>21</sup>

Racial and ethnic conflicts can only be brought to an end by restoring respect for all human rights, including those norms protecting equality and non-discrimination, and percepts of international humanitarian laws.<sup>21</sup>

یعنی جب تک ان بنیادی تقاضوں کو پورا نہیں کیا جائے گا اس وقت تک ایک ایسے معاشرے کا قیام خواب ہوگا جس میں فرد کے حقوق، انسانیت کے احترام اور تہذیبوں کی بنا کی کوئی گنجائش موجود ہو۔ بصورت دیگر جدیدیت اور تکشیریت کے رجحانات بھی معاشرے کو ہم آہنگی سے مزید دور ہی کریں گے۔<sup>22</sup> علامہ بنیادی طور پر اس معاشرے کے قیام کے ذمہ داری ملت اسلامیہ کی قرار دیتے ہیں۔ ان کے زندگی انسانیت کی فلاح ایک عالمی معاشرے کے قیام ہے۔ اس عالمی معاشرے کا بنیادی تقاضا قوموں کی خود محترمی کا احترام ہے۔ بین الاقوامیت کے بڑے سے بڑے حامی کو بھی اس امر کا اعتراف کرنا پڑے گا کہ قوموں کی خود محترمی کے بغیر بین الاقوامی ریاست کا قیام مشکل ہے۔ اسی طرح مکمل تمدنی آزادی کے بغیر ایک ہم آہنگ قوم کی تشکیل مشکل ہے۔ قوموں کی اقدار، روایات اور ثقافت کا احترام و سچ مشرک بنیاد فراہم کرتا ہے۔<sup>23</sup> علامہ اسلام کو اس منزل کے حصول کا ذریعہ سمجھتے ہیں۔ علامہ نے لکھا کہ میرے عقیدے کی رو سے صرف اسلام ہی ایک حقیقت ہے جو بنی نوع انسان کے لیے ہر نقطہ نگاہ سے ذریعہ جات ہو سکتی ہے۔ جبکہ دیگر اقوام کی فتوحات اور بین الاقوامی روابط کی تاریخ اس سے مختلف منظر نامہ پیش کرتی ہے۔<sup>24</sup> تاہم علامہ دوسری اقوام کے ثابت کردار کو بھی نظر انداز نہیں کرتے۔ علامہ کے مطابق مغرب کے وہ لوگ جن کی سوچ ان کی انسانی فطرت کے گھرے مطالعے پر مبنی ہے ان کا سیاسی شعور، متنانت اور مستقل مزاجی اس میں مدد و معاون ہو سکتی ہے۔<sup>25</sup>



## حوالہ جات و حواشی

- 1- Samuel P. Huntington, *Who Are We? The Challenges to America's National Identity*, Simon and Schuster, NY, USA, 2004, p.557
2. Samuel P. Huntington, *The Clash of Civilizations and the Remaking of World Order*, Touchstone, Rockefeller Center, 1230 Avenue of the America, NY, USA, 1996, pp.207-8, 246
- 3- Ibid, pp.217, 272-92
- 4- Ibid, pp.102-3, 116
- 5- Ibid, pp.232-5
- 6- Nathan Gardels, Nicolas Berggruen, *Renovating Democracy: Governing in the Age of Globalization in Digital Capitalism*, University of California Press, 2019, p.187
- 7- Mehdi Mozaffari, *Globalization and Civilization*, Routledge, 2002. p.26
- 8- Salvia Federic, *Enduring Western Civilization: The Construction of the Concept of Western Civilization and its 'Others'*, Praeger, 1995, p. 132.
- 9- Ibid, pp.76, 116, 125
- 10- Ibid, pp.73, 92-3
- 11- Ibid, pp.93-6
- 12- Ibid, pp.183, 198
- 13- Ibid, pp.251-9, 261
- 14- Ibid, pp.313-6
- 15- Edward Said, *Orientalism*, Routledge and Kegan Paul, London, 1978, pp.329-52
- 16- Ronald J. Deibert, *Parchment, Printing and Hypermedia: Communication in World Order Transformation*, Columbia University Press, 1997, p. 114
- 17- Ramses Amer, Ashok Swaim, *The Security Development Nexus: Peace, Conflict and Development*, Anthem Press, 2013, p. 137, 161
- 18- Rashid Khalidi, *Sowing Crisis*, Ch-III:The Middle East and the International System, Beacon Press, 2009.
- 19- R. Von Schomberg, *Science, Politics and Morality*, Springer Science and Business Media, 2013, p. 4
20. Allama Muhammad Iqbal, *The Reconstruction of Religious Thought in Islam*, Iqbal Academy Pakistan, Lahore p.152
21. Halger P. Hestemeyer, *Coexistence, Cooperation and Solidarity*, Martinus Nijhoff Publishers, 2011, p. 648
22. Prakash Shah, *Legal Pluralism in Conflict*, Psychology Press, 2005, p. 173-5
23. Carmen E. Pavel, *Divided Sovereignty*, Oxford University Press, 2015, p. 171
24. Frank Jacob, Timothy Demy, *War and the Humanities*, Ferdinand Schoningh, 2019.

۲۵۔ اطیف احمد خان شیر وانی، حرف اقبال، علامہ اقبال اور پین یونیورسٹی، اسلام آباد، ۱۹۸۲ء، ص ۱۵۳۔



